

21 fevral 2024-cü il

# Prezidentin təqdimatı Milli Məclisdə müzakirəyə çıxarılacaq

**Fevralın 20-də Milli Məclisin Hüquq siyasəti və dövlət quruculuğu komitəsinin onlayn formatda iclası keçirilib.**

Milli Məclisin Mətbuat vəictimaiyyətlə əlaqələr şöbindən verilən məlumata görə, iclası açan Milli Məclis Sədri-nin birinci müavini, parlamentin Hüquq siyasəti və dövlət quruculuğu komitəsinin sədri Əli Hüseynli gündəlikdə 5 məsələnin olduğunu bildirib.

İlk olaraq Fikrət Fərrux oğlu Məmmədovun Azərbaycan Respublikası Konstitusiyaya Məhkəməsinin hakimi vəzifəsinə təyin edilməsi haqqında

məsələ müzakirə olunub. Müzakirələrdən sonra məsələ Milli Məclisin plenar iclasında müzakirəyə tövsiyə edilib.

İclasda "Məhkəmələr və hakimlər haqqında" Azərbaycan Respublikasının Qanununda dəyişiklik edilməsi barədə (birinci oxunuş), "Fövqəladə vəziyyət haqqında" Azərbaycan Respublikasının Qanununda dəyişiklik edilməsi barədə Azərbaycan Respublikasının

2023-cü il 24 fevral tarixli 824-VIQD nömrəli Qanunun icrası ilə əlaqədar Azərbaycan Respublikasının bəzi qanunlarında dəyişiklik edilməsi haqqında, İnzibati Xətlər Məcəlləsində dəyişiklik edilməsi haqqında (birinci oxunuş), Mülki Prosesual Məcəllədə dəyişiklik edilməsi haqqında (ikinci oxunuş) qanun layihələri müzakirə edildikdən sonra baxılmaq üçün Milli Məclisin plenar iclasına tövsiyə olunub.

**Ülkər XASPOLADOVA**  
"Azərbaycan"